

ಮಾಲಾರು ತಾಲೂಕಿನಲ್ಲಿ ರಾಷ್ಟ್ರೀಯ ಗ್ರಾಮೀಣ ನೀರು ಸರಬರಾಜು  
ಯೋಜನೆಯ ಮಂಜೂರಾತಿ

೧೪೩೦ ಶ್ರೀ ಹೆಚ್. ಬಿ. ದ್ವಾವರಪ್ಪ (ಮಾಲಾರು).—ಮಾನ್ಯ ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಹಾಗೂ ವರ್ಕ್ ಮಂತ್ರಿಗಳು ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ?

ಅ) ಸರ್ಕಾರವು ೧೦೦೦ ಜನಸಂಖ್ಯೆಗಿಂತ ಹೆಚ್ಚಿರುವ ಎಲ್ಲಾ ಹಳ್ಳಿಗಳಿಗೂ ರಾಷ್ಟ್ರೀಯ ಗ್ರಾಮಾಂತರ ನೀರು ಸರಬರಾಜು ಯೋಜನೆಗಳನ್ನು ಮಂಜೂರು ಮಾಡಲು ಪರಿಶೀಲಿಸುತ್ತಿದೆಯೇ ?

ಆ) ಮಾಲಾರು ತಾಲೂಕಿನಲ್ಲಿ ೧೦೦೦ ಜನಸಂಖ್ಯೆಗಿಂತ ಹೆಚ್ಚಿಗೆ ಇರುವ ರಾಷ್ಟ್ರೀಯ ಗ್ರಾಮಾಂತರ ನೀರು ಸರಬರಾಜು ಯೋಜನೆಯಲ್ಲಿ ಸೇರ್ಪಡೆ ಇರುವ ಹಳ್ಳಿಗಳು ಎಷ್ಟು ? ಮತ್ತು ಇದರ ಬಗ್ಗೆ ಕೈಗೊಂಡಿರುವ ಕ್ರಮವೇನು ?

ಶ್ರೀ ಬಿ. ಆರ್. ಯಾವಗಲ್ (ರಾಜ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು) :-

ಅ) ಹೌದು

ಆ) ೧೯೮೧ನೇ ಜನಗಣತಿ ಪ್ರಕಾರ ಮಾಲಾರು ತಾಲೂಕಿನಲ್ಲಿ ೧೦೦೦ ಜನಸಂಖ್ಯೆಗಿಂತ ಹೆಚ್ಚಿರುವ ಹಳ್ಳಿಗಳ ಸಂಖ್ಯೆ : ೨೧. ಈ ವೈಕಿ ೧೫ ಹಳ್ಳಿಗಳಿಗೆ ಈಗಾಗಲೇ ಕೊಳಾಯಿ ನೀರು ಸರಬರಾಜನ್ನು ಒದಗಿಸಲಾಗಿದ್ದು, ಉಳಿದ ಆರೂ(೬) ಹಳ್ಳಿಗಳಿಗೆ ಕೊಳವೆ ನೀರು ಸರಬರಾಜನ್ನು ಮಂಜೂರು ಮಾಡುವ ಕಾರ್ಯ ಕ್ರಮಗಳಲ್ಲಿ ಹಂತಹಂತವಾಗಿ ಹೊರಾಟ ಪರಿಸ್ಥಿತಿಯನ್ನು ಅವಲಂಭಿಸಿ ಮಂಜೂರು ಮಾಡಲಾಗುವುದು.

ಶ್ರೀ ಎಚ್. ಬಿ. ದ್ವಾವರಪ್ಪ.--- ೧೫ ಗ್ರಾಮಗಳು ನೀರು ಸರಬರಾಜಾಗಾದೆ ಇನ್ನೂ ಉಳಿದಿದೆ. ಇದಕ್ಕೇನಾದರೂ ನೀತಿ ನಿಯಮ ಹಾಕಿಕೊಂಡು ಕೆಲಸ ಮಾಡದಿದ್ದರೆ ಕಷ್ಟವಾಗುತ್ತದೆ. ವರ್ಷಕ್ಕೆ ಇಷ್ಟಿಷ್ಟು ಹಳ್ಳಿಗಳಿಗೆ ಮಾಡುತ್ತೇವೆ ಎಂದೂ ನೀತಿ ಹಾಕಿಕೊಳ್ಳಬೇಕು. ಮಿಸ್ ವಾಟರ್ ಸಪ್ಲೈ ಸ್ಕೀಂ ಮಂಜೂರುತರವಾಗಲಿ, ಪೈಪ್ ವಾಟರ್ ಸಪ್ಲೈ ಮಂಜೂರುತರವಾಗಲಿ ಕಾರ್ಯಕ್ರಮ ಹಾಕಿಕೊಳ್ಳುವುದಕ್ಕಾಗುತ್ತದೆಯೇ ?

ಶ್ರೀ ಬಿ. ಆರ್. ಯಾವಗಲ್.---ಮಾನ್ಯ ಸದಸ್ಯರು ೧೫ ಹಳ್ಳಿಗಳಲ್ಲಿ ನೀರು ಸರಬರಾಜಾಗಿಲ್ಲ ಎಂದು ಹೇಳಿದ್ದಾರೆ. ಅದು ತಪ್ಪು. ಈಗಾಗಲೇ ೧೫ ಗ್ರಾಮಗಳಿಗೆ ನೀರನ್ನು ಒದಗಿಸಲಾಗಿದ್ದು ಉಳಿದ ಆರು ಗ್ರಾಮಗಳಲ್ಲಿ ಮೂರಕ್ಕೆ ಸಣ್ಣ ಪ್ರಮಾಣದ ಕುಡಿಯುವ ನೀರಿನ ಯೋಜನೆ ಪ್ರಕಾರ ನೀರು ಕೊಡಬೇಕೆಂದು ವ್ಯವಸ್ಥೆಯಾಗಿದೆ. ಇನ್ನು ಮೂರಕ್ಕೆ ಬರುವ ವರ್ಷದಲ್ಲಿ ದೊಡ್ಡ ಜನಸಂಖ್ಯೆ ಇರುವ ಹಳ್ಳಿಗಳಿಗೆ ನೀರು ಒದಗಿಸುವುದರಿಂದ ಮುಂದಿನ ವರ್ಷ ಅಥವಾ ಅದರ ಮುಂದಿನ ವರ್ಷದಲ್ಲಿ ಕುಡಿಯುವ ನೀರಿನ ವ್ಯವಸ್ಥೆ ಆಗುತ್ತದೆ.

ಗುತ್ತಿಗೆ ಆಧಾರದ ಮೇಲೆ ಕೆಲಸ ಮಾಡುತ್ತಿರುವ ಪ್ರಾಥಮಿಕ ಮತ್ತು  
ಪೂರ್ವ ಪ್ರಾಥಮಿಕ ಶಾಲೆಗಳು

೧೧೦೮ ಶ್ರೀ ಪಿ. ಬಿ. ಓಂಕಾರಮೂರ್ತಿ (ಕಡೂರು) ಮಾನ್ಯ ಪ್ರಾಥಮಿಕ ಹಾಗೂ ಮಯಸ್ಕರ ಶಿಕ್ಷಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ೧೦-೪-೧೯೮೫ ಕ್ಕಿಂತ ಮುಂಚಿತವಾಗಿ ಪ್ರಾಥಮಿಕ ಮತ್ತು ಪೂರ್ವ ಪ್ರಾಥಮಿಕ ಶಾಲೆಗಳಲ್ಲಿ ಗುತ್ತಿಗೆ ಆಧಾರದ ಮೇಲೆ ಕೆಲಸ ಮಾಡುತ್ತಿರುವ ಶಿಕ್ಷಕರಿಗೆ ನೇಮಕಾತಿ ಸಮಿತಿಗಳಿಂದ ಆಯ್ಕೆಯಾಗದೆ ಅವರ ಭವಿಷ್ಯಕ್ಕೆ ಹಾಗೂ ಜೀವನಕ್ಕೆ ತೊಂದರೆಯಾಗಿರುವುದರಿಂದ ಅವರನ್ನು ಪುನಃ ನೇಮಕದ ಬಗ್ಗೆ ಸರಕಾರದವರ ನಿಲುವೇನು ?

ಆ) ಹೀಗೆ ಪುನಃ ನೇಮಕ ಮಾಡಿಕೊಳ್ಳುವುದರಲ್ಲಿ ಸರ್ಕಾರಕ್ಕೆ ಇರುವ ತೊಂದರೆ ಏನು ?